

TNPSC துளிகள்

- ❖ மத்தியப் பிரதேசத்தின் ஆளுநர் ஆனந்தி பெண் படேல் சத்தீஸ்கர் மாநில கூடுதல் ஆளுநராக இந்திய குடியரசுத் தலைவர் ராம்நாத் கோவிந்தால் நியமிக்கப்பட்டுள்ளார். சத்தீஸ்கர் மாநில ஆளுநர் பால்ராம்ஜி தாஸ் தான்டன் மறைந்ததையடுத்து இந்த கூடுதல் பொறுப்பு கொடுக்கப்பட்டுள்ளது.
- ❖ ஆயுதப் படையில் பணிபுரியும் பணியாளர் தேர்வு ஆணையத்தின் பெண் அதிகாரிகளுக்கு நிரந்தர ஆணையம் அமைக்கப்படும் என இந்தியப் பிரதமர் தனது 72வது சுதந்திர தின உரையின் போது குறிப்பிட்டார். தற்போதைய திட்டத்தின் கீழ் ஆயுதப்படையில் பெண்கள் கீழ்நிலை பதவிகளில் அமர்த்தப்படாமல் அதிகாரிகள் நிலையிலேயே பணியமர்த்தப் படுகின்றனர்.
- ❖ இந்தியன் வங்கி சங்கம் இகோன் செஹெண்டர் இண்டர்நேஷனல் (Egon Zehnder International) என்ற நிறுவனத்தை வங்கிகள் மன்ற அமைப்பு (Banks Board Bureau - BBB) என்ற நிறுவனத்திற்கு அறிவொளி பங்குதாரராக நியமித்துள்ளது. அறிவொளி பங்குதாரராக இகோன் செஹெண்டர் இண்டர்நேஷனல் ஆனது இந்தியாவின் பொதுத் துறை வங்கிகளுக்கு தலைசிறந்த தலைமை அபிவிருத்தி வியூகங்களை வடிவமைத்து செயல்படுத்த மற்றும் நிறுவனப்படுத்த உதவுகிறது.
- ❖ இரஷ்யாவிற்கான இந்தியாவின் அடுத்த தூதராக மூத்த இராஜ தந்திரி D.பால வெங்கடேஷ் வர்மா நியமிக்கப்பட்டுள்ளார். 1998ம் ஆண்டு இந்தியப் வெளியுறவுச் சேவை அதிகாரியான வர்மா தற்போது ஸ்பெயினில் இந்திய தூதராக பணியாற்றுகிறார்.
- ❖ QR கோடு தொழில்நுட்பத்தைப் பயன்படுத்தி டிஜிட்டல் அருங்காட்சியகத்தை உருவாக்கும் இந்தியப் பிரதமரின் தொலைநோக்கு பார்வையினையடுத்து இரயில்வே அமைச்சகமானது இந்திய இரயில்வேயின் பாரம்பரியத்தைப் பற்றிய விழிப்புணர்வை பரவச் செய்யும் பொருட்டு இந்த வருட சுதந்திரத் தினத்தன்று 22 இரயில் நிலையங்களில் 'டிஜிட்டல் திரையை' செயல்படுத்தியுள்ளது.
 - இத்திட்டமானது இந்திய இரயில்வேயின் மரபுக்களை ஒன்று முதல் இரண்டு நிமிட நீளமுடைய திரைப்படத் துண்டுகளை எல்.இ.டி திரையில் காண்பிப்பதாகும்.
- ❖ தமிழ்நாடு அரசால் பேரிடர் மேலாண்மைக்கென்று WW.tnsdma.com என்ற வலைதளம் தொடங்கப்பட்டுள்ளது. மேலும் பேரிடர் மேலாண்மையில் தொடர்புடைய அரசு ஊழியர்களுக்கு பயிற்சி மற்றும் பேரிடர் அபாய மேலாண்மை உத்திகளை வழங்குவதற்கான 'ஆசியன் பேரிடர் தயார்நிலை மையத்துடன்' (Asian Disaster Preparedness Centre) அரசு புரிந்துணர்வு ஒப்பந்தத்தில் கையெழுத்திட்டுள்ளது.

தமிழ்நாடு செய்திகள்

5 புதிய வருவாய்த்துறை வட்டங்கள்

- ❖ தமிழக முதலமைச்சர் எடப்பாடி, K.பழனிச்சாமி 5 புதிய வருவாய்த் துறை வட்டங்களை தொடங்கி வைத்தார்.



- ❖ புதிதாக உருவாக்கப்பட்ட வட்டங்கள்
 - மதுரை மாவட்டத்தில் கள்ளிக்குடி
 - இராமநாதபுரம் மாவட்டத்தில் ராஜசிங்க மங்களம்
 - தூத்துக்குடி மாவட்டத்தில் ஏரல்
 - திருநெல்வேலி மாவட்டத்தில் திசையன் விளை
 - நாமக்கல் மாவட்டத்தில் மோகனூர்

தேசியச் செய்திகள்

மனிதர்களை விண்வெளிக்கு அனுப்பும் முதல் திட்டம் - 2022

- ❖ இந்திய பிரதமர் தனது 72வது சுதந்திரதின உரையில் இந்தியா 2022ல் மனிதர்களை விண்வெளிக்கு அனுப்பும் திட்டமான 'ககன்யான்' என்ற திட்டத்தின் கீழ் மனிதனை விண்வெளிக்கு அனுப்ப உள்ளதாக கூறினார்.
- ❖ இத்திட்டம் வெற்றியடைந்தால் உலகில் இதுவரை விண்வெளிக்கு மனிதர்களை அனுப்பிய நாடுகளான அமெரிக்கா, ரஷ்யா மற்றும் சீனா ஆகிய நாடுகள் வரிசையில் இந்திய நான்காவது நாடாக இடம் பிடிக்கும். முதன்முதலில் விண்வெளிக்கு பயணம் செய்த இந்தியர் முன்னாள் இந்திய விமானப்படை (IAF) விமானியான ராகேஷ் சர்மா ஆவார்.
- ❖ இன்டர் காஸ்மோஸ் திட்டத்தின் ஒரு பகுதியாக ஏப்ரல் 2, 1984ல் ஏவப்பட்ட சோவியத் யூனியனின் சோயுஸ் T-11 பயணத்தில் இவரும் ஒருவராவார்.
- ❖ மனித விண்கலத் திட்டத்திற்கு தேவைப்படுகின்ற சில வெற்றிகரமாக பரிசோதிக்கப்பட்ட தொழில் நுட்பங்களாவன
 - டிசம்பர் 2014ல் ஜி.எஸ்.எல்.வி எம்கே IIIயின் சோதனைக் கலம் வெற்றிகரமாக சோதிக்கப்பட்டது.
 - மேலும் சோதனைக் குழுவினரின் மறுநுழைவு திறன் நிரூபணச் சோதனையும் பரிசோதிக்கப்பட்டது.
 - ஜூன் 2017 ஜி.எஸ்.எல்.வி. எம்.கே. III யின் முதல் வளர்ச்சி பயணச் சோதனை வெற்றிகரமாக நடத்தப்பட்டது.
 - ஜூலை 2018ல் குழுவின் தப்பிக்கும் அமைப்புமுறை கொண்ட முதல் பயணச் சோதனை பரிசோதிக்கப்பட்டது.

சர்வதேசச் செய்திகள்

ஈரான் நடவடிக்கைக் குழு

- ❖ ஈரானுடன் ஒருங்கிணைப்பு மற்றும் தமது நாட்டின் கொள்கைகளை ஏற்படுத்த ஈரான் நடவடிக்கை குழு (IAG) ஒன்றை உருவாக்குவதற்காக அமெரிக்க செயலர் மைக் போம்பே அறிவித்துள்ளார்.
- ❖ நாட்டின் கொள்கை திட்டமிடல் துறையின் இயக்குநரான பிரெய்ன் ஹுக்கை



இக்குழுவின் தலைவராகவும் அவர் அறிவித்துள்ளார்.

- ❖ பிரெய்ன் ஹீக் முறையாக ஈரானுக்கான சிறப்பு பிரதிநிதி என்றழைக்கப்படுவார்.
- ❖ ஈரானின் ஆட்சியின் நடத்தைகளை மாற்றுவதே இக்குழு அமைக்கப்படுவதின் அடிப்படை நோக்கமாகும்.

மாநிலச் செய்திகள்

ஷஹித் சமன் திவாஸ்

- ❖ மத்தியப் பிரதேசத்தைச் சேர்ந்த வீரத் தியாகிகளின் குடும்பங்களை கௌரவிப்பதற்காக மத்தியப் பிரதேசத்தின் அனைத்து மாவட்டங்களிலும் ஷஹித் சமன் திவாஸ் அனுசரிக்கப்படும்.
- ❖ வீரத் தியாகிகள் பிறந்த ஊர் அல்லது அவர்களுடைய குடும்பம் வாழ்ந்து கொண்டிருக்கும் தற்போதைய ஊர்களில் உள்ள பள்ளிகள் மற்றும் அரசாங்கக் கட்டிடங்களுக்கு வீரத்தியாகிகளின் நினைவாக அவர்களுடைய பெயர் சூட்டப்படும்.

பிரபலமானவர்கள், விருதுகள் மற்றும் நிகழ்வுகள்

2018 அல்பானி மருத்துவ மையப் பரிசு

- ❖ அமெரிக்காவைச் சேர்ந்த
 - ஜேமஸ் அலிசன்
 - கார்ல் ஜூன் மற்றும்
 - ஸ்டீவன் ரோசன்பெர்க்
 ஆகிய மூன்று ஆராய்ச்சியாளர்கள் மருத்துவம் மற்றும் உயிரிமருத்துவ ஆராய்ச்சியில் 2018 ஆம் ஆண்டிற்கான அல்பானி மருத்துவ மையப் பரிசிற்குத் தேர்ந்தெடுக்கப்பட்டுள்ளனர்.
- ❖ நியூயார்க்கின் அல்பானியில் 2018 ஆம் ஆண்டு செப்டம்பரில் நடைபெறவிருக்கும் நிகழ்ச்சியில் தேர்ந்தெடுக்கப்பட்டுள்ள இந்த ஆராய்ச்சியாளர்கள் இவ்விருதைப் பெறவுள்ளனர்.
- ❖ புற்று நோய், எச்ஐவி மற்றும் இதர நோய்களுக்கு புதுமுறை மருத்துவ சிகிச்சைக்கு வழி வகுக்கும் நோய் எதிர்ப்பியல் ஆராய்ச்சி மற்றும் அவர்களுடைய கருத்துகளை பயனுள்ள நோய் நீக்கல் முறைக்கு மாற்றுதல் ஆகியவற்றை அங்கீகரிக்கும் விதமாக இந்த விருது தேர்ந்தெடுக்கப்பட்ட ஆராய்ச்சியாளர்களுக்கு வழங்கப்படுகிறது.
- ❖ இந்த விருது அல்பானி மருத்துவ மையத்தால் வழங்கப்படும் மருத்துவம் மற்றும் உயிரிமருத்துவ ஆராய்ச்சிகளுக்கான ஐ.நா.வின் இரண்டாவது உயரிய விருது ஆகும்.
- ❖ இந்த விருது மறைந்த மோரிஸ் "மார்டி" சில்வர்மேன் என்பவரால் 2000 ஆம் ஆண்டு உருவாக்கப்பட்டது. இவ்விருது ஒவ்வொரு ஆண்டும் வழங்கப்படுகிறது. இவ்விருது \$5,00,000 பரிசுத் தொகையைக் கொண்டுள்ளது.

இந்தியாவின் பணக்காரப் பெண்மணி

- ❖ கோடக் வெல்த் ஹூயுரனின் 2018 ஆம் ஆண்டிற்கான முதன்மை பணக்காரப் பெண்கள் பட்டியலில் கோத்ரேஜ் குடும்பத்தின் வழித்தோன்றலான மூன்றாம் தலைமுறை வாரிசுகளான ஸ்மிதா வி கிருஷ்ணா (ரூ.37,570 கோடி) முதலிடம் பிடித்துள்ளார்.
- ❖ HCL-ன் சிஇஓ மற்றும் நிர்வாக இயக்குநரான ரோஷ்னி நாடார் இப்பட்டியலில் இரண்டாவது இடம் (ரூ.30,200 கோடி) பிடித்துள்ளார்.
- ❖ டைம்ஸ் குழுவின் தலைவரான இந்து ஜெயின் இப்பட்டியலில் மூன்றாவது இடத்தைப் பிடித்துள்ளார். இவரின் சொத்து மதிப்பு ரூ.26,240 கோடி ஆகும்.
- ❖ பயோகானின் நிறுவனர் மற்றும் மேலாண் இயக்குநரான கிரண் மஜும்தார் – ஷா இப்பட்டியலில் நான்காவது இடத்தில் உள்ளார். HCL நிறுவனரான ஷிவ் நாடாரின் மனைவி கிரண் நாடார் ஐந்தாவது இடத்தில் உள்ளார்.
- ❖ ஹூயுரன் இந்திய பணக்கார பட்டியலில் பெண்கள் 2012-ல் 4 சதவீதமாக இருந்தனர். இது தற்போது 9 சதவீதமாக உயர்ந்துள்ளது.
- ❖ தொழிற்சாலை வாரியாக, 22 பெண்களைக் கொண்ட மருத்துவத் துறை இப்பட்டியலில் முன்னிலை வகிக்கிறது.
- ❖ இதற்கு அடுத்து 12 பெண்களைக் கொண்ட மென்பொருள் துறை இரண்டாமிடத்திலும் அதற்கு அடுத்து 8 பெண்களைக் கொண்ட உணவு மற்றும் பானங்கள் துறை மூன்றாவது இடத்திலும் உள்ளது.
- ❖ நகர வாரியாக, தலா 25 பெண்களைக் கொண்டு மும்பை மற்றும் தில்லி ஆகிய இரு நகரங்கள் இந்தியாவில் மிகப்பெரிய பணக்கார பெண்கள் பட்டியலில் முன்னிலை வகிக்கின்றன. இந்த இரண்டு நகரங்களுக்கு அடுத்து பெங்களூரு (14) இடம் பிடித்துள்ளது.

விளையாட்டுச் செய்திகள்

இந்தியாவின் 53-வது கிராண்ட் மாஸ்டர்

- ❖ அபுதாபி மாஸ்டர்ஸ் போட்டியில் நிறுல் சரின் அவருடைய மூன்றாவது மற்றும் இறுதிச் சுற்றில் வெற்றி அடைந்து இந்தியாவின் 53வது கிராண்ட் மாஸ்டர் ஆக உருவெடுத்துள்ளார்.



- ❖ இவருடைய தற்போதைய ELO மதிப்பீடானது 2556 ஆகும். இவர் செஸ் வரலாற்றில் 12-வது இளைய கிராண்ட் மாஸ்டர் ஆவார்.
- ❖ கடந்த ஜூனில் பிரக்னாநந்தா இரண்டாவது இளைய கிராண்ட் மாஸ்டர் ஆனார்.
- ❖ மேலும் சரின் கேரளாவின் மூன்றாவது கிராண்ட் மாஸ்டர் ஆவார். இவருக்கு அடுத்து G.N. கோபால் மற்றும் S.L. நாராயணன் ஆகியோர் உள்ளனர்.

பெண்கள் கிராண்ட் மாஸ்டர்

- ❖ லட்டியியாவின் ரீகாவில் நடைபெற்ற ரீகா தொழில்நுட்ப பல்கலைக்கழக ஓபன் செஸ் போட்டியில் இறுதிப் போட்டியை நிறைவு செய்ததையடுத்து 17 வயதுடைய R.வைசாலி பெண்கள் கிராண்ட் மாஸ்டராக உருவெடுத்துள்ளார்.



- ❖ சமீபத்தில் இரண்டாவது இளைய கிராண்ட் மாஸ்டர் பட்டம் பெற்ற பிரக்னா நந்தாவின் மூத்த சகோதரி R.வைசாலி ஆவார்.
- ❖ பத்மஸ்ரீ கொனேரு ஹம்பி, சுபாராமன் விஜயலட்சுமி மற்றும் ஹரிக்கா டிரோனாவல்லி ஆகியோரைக் கொண்ட சிறப்புப் பட்டியலில் வைசாலியும் இணைந்துள்ளார்.
- ❖ கிராண்ட் மாஸ்டர் பட்டம் பெறுவதற்கு, வீரர் 3 இயல்களைப் பெற வேண்டும். மேலும் கலப்பு ELO மதிப்பீடான 2500 புள்ளிகளைப் பெற வேண்டும்.
